

ग्राम पंचायतीतील कामाच्या ५% इतकी रक्कम ग्राम निधीत जमा करणेबाबत.

महाराष्ट्र शासन

ग्राम विकास व जलसंधारण विभाग,

शासन निर्णय, क्रमांक:- झेडपीए-२००९/प्र.क्र.४७४/वित्त-९,

मंत्रालय, मुंबई - ४०० ०३२.

दिनांक:- २ मार्च, २००९

वाचा:- शासन आदेश क्रमांक :- झेडपीए२०००/प्र.क्र.१८/वित्त-९, दिनांक १९ जानेवारी, २००९,

प्रस्तावना:-

ग्रामपंचायतीची आर्थिक परिस्थिती सुधारण्यास मदत व्हावी या अनुषंगाने शासनाने, ग्रामपंचायती स्वतः जी कामे करतील त्यातील ५% इतकी कामाची रक्कम त्यांनी बचत करून ग्राम निधीत जमा करण्याबाबत उपरोक्त शासन आदेशान्वये सर्व जिल्हा परिषदांना आदेश देण्यात आलेले होते. तथापि ५% निधी ग्राम निधीत जमा करताना सुसूत्रता येण्यासाठी खालील बाबींच्या अनुषंगाने निधी जमा करण्याचे आदेश देण्यात येत आहे.

शासन निर्णय:-

ग्रामपंचायतीची आर्थिक परिस्थिती सुधारण्यासाठी शासनाने ग्राम पंचायतीच्या हद्दीतील कामे विनानिविदा ग्रामपंचायतींना करण्यासाठी शासने मंजूरी दिलेली आहे.

१) ग्राम पंचायत हद्दीतील कामे, ग्राम पंचायतीकडे जर तांत्रिक कर्मचारीवर्ग व आवश्यक ती यंत्रसामग्री असल्यास ग्राम पंचायतीने ते काम स्वतः करावे अन्यथा अन्य प्रकरणी ग्राम पंचायतीने स्थानिक नोंदणीकृत व (पात्र) सक्षम अशा कंत्राटदारांकडून काम करून घ्यावे व या कामातून किमान ५ % रक्कम बचत करून ग्राम निधीमध्ये जमा करावे.


२) जी कामे ग्रामपंचायत मार्फत करण्यात येईल त्या कामाचे अंदाजपत्रक त्या चालू वर्षाच्या बांधकाम विभागाच्या दरसूचीशी तूलना करून त्या आधारे कामाचे मुल्यांकन करावे. त्याआधारे कामाच्या देयकात अंदाजपत्रकाप्रमाणे व प्रत्यक्ष कामाप्रमाणे नोंदी (देयक व मोजमाप पुस्तकामध्ये) घेऊन देयक तयार करावे. व देयकाच्या अंतीम किमान ५% इतकी कामाची रक्कम बचत करावी व ती बचत ग्राम निधीत जमा करावी. तसेच अंदाजपत्रक व प्रत्यक्ष खर्च यामधील फरकही ग्राम निधीत जमा करावा.

३) कोणत्याही परिस्थितीत अंदाजपत्रकापेक्षा जास्त दराने काम करू नये. ५% पेक्षा जास्त रक्कम शिल्लक राहील्यास तीही रक्कम ग्राम निधीत जमा करावी. तथापि जर एखाद्या ग्राम पंचायतीने मक्तेदारास काम दिले तर त्यांच्याकडून वरील प्रमाणे कार्यपद्धती अनसुरून किमान ५% निधी वसूल करून ग्राम निधीत जमा करावा.

तसेच जर ग्राम पंचायतीने मक्तेदारास दिले काम दिले असेल तर सदर मक्तेदाराकडून आयकर व रॉयल्टी वसूल करणे नियमानुसार आवश्यक राहील.

सदरचा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक क्रमांक 20090302161957001 असा आहे.

महाराष्ट्राचे राज्यपाल यांच्या आदेशानुसार व नावाने,


(अ.अ.संखे)

कार्यासन अधिकारी, महाराष्ट्र शासन.

प्रति,

महालेखाकार (लेखा व अनुज्ञेयता) / (लेखा व परिक्षा) महाराष्ट्र-१, मुंबई.

महालेखाकार (लेखा व अनुज्ञेयता) / (लेखा व परिक्षा) महाराष्ट्र-२, नागपूर.

वित्त विभाग, व्यय-१५ व अर्थसंकल्प-१९.

सर्व विभागीय आयुक्त (विकास शाखा),

मुख्य लेखा परिक्षक स्थानिक निधी लेखा कोकण भवन, नवी मुंबई

उप मुख्य लेखा परिक्षक स्थानिक निधी लेखा नवी मुंबई, पुणे, नाशिक, औरंगाबाद, नागपूर, अमरावती.

सर्व जिल्हा परिषदाचे मुख्य कार्यकारी अधिकारी,

सर्व जिल्हा परिषदाचे मुख्य लेखा व वित्त अधिकारी,

सर्व जिल्हा लेखा परिक्षक अधिकारी, स्थानिक निधी लेखा,

ग्राम विकास व जलसंधारण विभाग, का.क्र. आस्था ४, ५, ८,

निवड नस्ती, कार्यासन क्रमांक वित्त-९.